



IL-KUMMISSJONI
EWROPEA

Brussell, 21.3.2014
COM(2014) 175 final

2014/0097 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

dwar l-iffissar ta' rata ta' agġustament għall-pagamenti diretti stipulati fir-Regolament tal-Kunsill (KE) Nru 73/2009 għas-sena kalendarja tal-2014

MEMORANDUM TA' SPJEGAZZJONI

1. IL-KUNTEST TAL-PROPOSTA

It-Trattat dwar il-Funzjonament tal-Unjoni Ewropea jistabbilixxi r-regola fundamentali li tirregola l-finanzjament tal-Unjoni, li hi li l-baġit annwali tal-Unjoni jrid iħares il-Qafas Finanzjarju Pluriennali (il-QFP).

Sabiex is-settur agrikolu jingħata appoġġ fil-każ ta' krizijiet maġġuri li jaffettwaw il-produzzjoni jew id-distribuzzjoni agrikola, għandha tiġi stabbilita riżerva għall-krizijiet billi, fil-bidu ta' kull sena, jiġi applikat tnaqqis fil-pagamenti diretti permezz ta' mekkaniżmu tad-dixxiplina finanzjarja previst fl-Artikolu 26 tar-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni¹. L-Artikolu 25 ta' dan ir-Regolament jistabbilixxi li r-riżerva għall-krizijiet fis-settur agrikolu għandha tkun ta' ammont totali ta' EUR 2 800 miljun, b'pagamenti annwali ta' EUR 400 miljun il-wiehed (fi prezzijiet tal-2011) għall-perjodu mill-2014 sal-2020, u jistabbilixxi li din ir-riżerva għandha tiddaħhal fl-Intestatura 2 tal-Qafas Finanzjarju Pluriennali. L-ammont tar-riżerva li għandu jiddaħhal fl-abbozz tal-baġit tal-Kummissjoni għall-2015 jammonta għal EUR 433 miljun fi prezzijiet attwali, li huma koperti minn tnaqqis fil-pagamenti diretti mnizzlin fl-Anness I tar-Regolament tal-Kunsill (KE) Nru 73/2009 tad-19 ta' Jannar 2009 li jistabbilixxi regoli komuni għal skemi ta' appoġġ dirett għal bdiewa fi hdan il-politika agrikola komuni u li jistabbilixxi ċerti skemi ta' appoġġ għal bdiewa².

Barra minn hekk, sabiex jiġi żgurat li l-ammonti għall-finanzjament tal-politika agrikola komuni (il-PAK) iħarsu s-sottolimiti massimi annwali għan-nefqa relatata mas-suq u għall-pagamenti diretti tal-Intestatura 2 stipulati fir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020³, il-mekkanizmu tad-dixxiplina finanzjarja jrid jiġi applikat meta t-tbassir tal-finanzjament tal-pagamenti diretti u tan-nefqa relatata mas-suq jindika li jkun se jinqabeż is-sottolimitu massimu annwali tal-intestatura 2 stabbilit fil-Qafas Finanzjarju Pluriennali u aġġustat bi kwalunkwe trasferiment finanzjarju bejn il-Fond Agrikolu Ewropew ta' Garanzija (l-FAEG) u l-Fond Agrikolu Ewropew għall-Iżvilupp Rurali (l-FAEŻR). Ir-Regolament ta' Implimentazzjoni tal-Kummissjoni se jistabbilixxi dan il-bilanċ nett disponibbli għan-nefqa tal-FAEG għall-2015 skont l-Artikolu 16 tar-Regolament (UE) Nru 1306/2013, fil-kuntest tal-adozzjoni tar-Regolament iddelegat tal-Kummissjoni li jemenda l-Annessi finanzjarji tar-Regolament (KE) Nru 73/2009, tar-Regolament (UE) Nru 1305/2013 u tar-Regolament (UE) Nru 1307/2013.

Huwa u jitfassal l-abbozz tal-baġit għall-2015, l-ewwel stimi tal-baġit għall-pagamenti diretti u għan-nefqa relatata mas-suq urew li, wara t-trasferimenti finanzjarji bejn l-FAEG u l-FAEŻR⁴, x'aktarx li s-sottolimitu massimu tal-Intestatura 2 għas-sena finanzjarja tal-2015 mhux se jinqabeż u li, għalhekk, m'hemmx bżonn ta' iktar dixxiplina finanzjarja.

Fid-dawl ta' dan t'hawn fuq, il-Kummissjoni qed tipprezenta proposta sabiex tiġi stabbilita r-rata ta' aġġustament għall-pagamenti diretti għas-sena kalendarja tal-2014, li, skont l-Artikolu 26(3) tar-Regolament (UE) Nru 1306/2013, il-Parlament Ewropew u l-Kunsill għandhom jadottaw sat-30 ta' Ġunju 2014. Jekk din ir-rata ta' aġġustament ikun għadha ma

¹ ĠU L 347, 20.12.2013, p. 549.

² ĠU L 30, 31.1.2009, p. 16.

³ ĠU L 347, 20.12.2013, p. 884.

⁴ L-Artikoli 136a u 136b tar-Regolament (KE) Nru 73/2009 u l-Artikolu 66 tar-Regolament (UE) Nru 1307/2013.

gietx stabbilita sat-30 ta' Ġunju 2014, il-Kummissjoni se tistabbilixxi dik ir-rata skont dak l-istess Artikolu.

2. IR-RIŻULTATI TAL-KONSULTAZZJONIJIET MAL-PARTIJET INTERESSATI U TAL-VALUTAZZJONIJIET TAL-IMPATT

Din il-proposta timplimenta r-regoli previsti fl-Artikolu 26 tar-Regolament (UE) Nru 1306/2013 u fl-Artikolu 8 tar-Regolament (UE) Nru 1307/2013. Ma kienx hemm bżonn li ssir konsultazzjoni minn qabel mal-partijiet interessati dwar il-proposta u li tithejja valutazzjoni tal-impatt dwarha.

3. L-ELEMENTI LEGALI TAL-PROPOSTA

Din il-proposta tistabbilixxi r-rata ta' aġġustament tad-dixxiplina finanzjarja għas-sena kalendarja 2014, f'percentwali.

Minhabba li l-Istati Membri għandhom il-possibbiltà li jagħmlu pagamenti tard lill-bdiewa barra mill-perjodu regolatorju tal-pagamenti li japplika għall-pagamenti diretti, u minhabba li r-rata ta' aġġustament tad-dixxiplina finanzjarja tvarja minn sena kalendarja għall-oħra, l-ammonti tal-pagamenti diretti li għandhom jingħataw lill-bdiewa m'għandhomx jiġu affettwati mid-dixxiplina finanzjarja b'mod differenti skont meta l-Istati Membri jagħmlu l-pagament lill-bdiewa. Għaldaqstant, biex jiġi żgurat it-trattament ugwali tal-bdiewa, ir-rata ta' aġġustament għandha tiġi applikata għall-ammonti tal-pagamenti diretti li għandhom jingħataw lill-bdiewa għall-applikazzjonijiet għall-għajnuna mressqin fis-sena kalendarja tal-2014 biss, indipendentement minn meta jsir il-pagament lill-bidwi fil-verità.

L-Artikolu 8(1) tar-Regolament (UE) Nru 1307/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi regoli għal pagamenti diretti lill-bdiewa taht skemi ta' appoġġ fil-qafas tal-politika agrikola komuni⁵ jistipula li r-rata ta' aġġustament għall-pagamenti diretti għandha tapplika biss għall-pagamenti diretti li jkunu ta' iktar minn EUR 2 000. Il-pagamenti diretti fil-Bulgarija, fir-Rumanija u fil-Kroazja jinsabu fil-proċess tad-dhul gradwali tagħhom fis-sena kalendarja tal-2014. Minhabba f'hekk, id-dixxiplina finanzjarja mhix se tapplika f'dawn l-Istati Membri.

4. IMPLIKAZZJONI BAĠITARJA

Il-kalkolu tar-rata ta' aġġustament tad-dixxiplina finanzjarja jifforma parti mit-thejjija tal-abbozz tal-baġit għall-2015.

L-ammont tar-riżerva għall-kriżijiet fis-settur agrikolu, li huwa previst li jiddaħhal fl-abbozz tal-baġit tal-Kummissjoni għall-2015, jammonta għal EUR 433 miljun fi prezzijiet attwali. L-ewwel stimi tal-appropriazzjonijiet tal-baġit għall-pagamenti diretti u għan-nefqa relatata mas-suq urew li, wara t-trasferimenti finanzjarji bejn l-FAEG u l-FAEŻR, x'aktarx li s-sottolimitu massimu tal-FAEG għall-2015 mhux se jinqabeż. Il-bilanċ nett disponibbli għan-nefqa tal-FAEG għall-2015, li fuqu ssejjes dan il-kalkolu, huwa ta' EUR 44 190 miljun.

Għalhekk, it-tnaqqis totali li jirriżulta mill-applikazzjoni tad-dixxiplina finanzjarja jammonta għal EUR 433 miljun. Ir-rata ta' aġġustament tad-dixxiplina finanzjarja hija ta' 1.301951 %. Din giet ikkalkulata billi tqies il-fatt li hija għandha tapplika biss għal ammonti li jkunu ta' iktar minn EUR 2 000, u li hija mhix se tapplika fl-Istati Membri kollha.

⁵ ĠU L 347, 20.12.2013, p. 608.

L-applikazzjoni ta' din ir-rata ta' aġġustament se jwassal għal tnaqqis fl-ammonti tal-pagamenti diretti għal-linji baġitarji li jkopru n-nefqa marbuta mal-applikazzjonijiet għall-ghajnuna mressqin mill-bdiewa għas-sena kalendarja tal-2014 (is-sena finanzjarja tal-2015).

5. ELEMENTI MHUX OBBLIGATORJI

Minbarra li jistabbilixxi r-rata ta' aġġustament stabbilita permezz ta' dan ir-Regolament, l-Artikolu 26(4) tar-Regolament (UE) Nru 1306/2013 jagħti wkoll il-possibbiltà lill-Kummissjoni li tadotta atti ta' implimentazzjoni li jadattaw din ir-rata abbażi ta' tagħrif ġdid li hija jkollha fil-pussess tagħha. Meta tiġi biex thejji l-Ittra ta' Emenda għall-abbozz tal-baġit għall-2015 f'Ottubru tal-2014, il-Kummissjoni se tanalizza mill-ġdid it-tbassir tagħha għan-nefqa marbuta mas-suq u għall-pagamenti diretti, u se tadotta l-adattament tar-rata tal-aġġustament, jekk dan ikun xieraq, sal-1 ta' Diċembru 2014.

Proposta għal

REGOLAMENT TAL-PARLAMENT EWROPEW U TAL-KUNSILL

dwar l-iffissar ta' rata ta' aġġustament għall-pagamenti diretti stipulati fir-Regolament tal-Kunsill (KE) Nru 73/2009 għas-sena kalendarja tal-2014

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikulari l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁶,

Wara li kkunsidraw l-opinjoni tal-Kumitat tar-Regġuni⁷,

Filwaqt li jaġixxu skont il-proċedura leġislattiva ordinarja,

Billi:

- (1) L-Artikolu 25 tar-Regolament (UE) Nru 1306/2013 tal-Parlament Ewropew u tal-Kunsill⁸ jistipula li trid tiġi stabbilita riżerva maħsuba biex tipprovdi appoġġ addizzjonali għas-settur agrikolu fil-każ ta' krizijiet maġġuri li jaffettwaw il-produzzjoni jew id-distribuzzjoni agrikola, billi, fil-bidu ta' kull sena, jiġi applikat tnaqqis fil-pagamenti diretti permezz tal-mekkaniżmu tad-dixxiplina finanzjarja msemmi fl-Artikolu 26 ta' dak ir-Regolament.
- (2) L-Artikolu 26(1) tar-Regolament (UE) Nru 1306/2013 jistipula li sabiex jiġi żgurat li jitharsu l-limiti massimi annwali stabbiliti fir-Regolament tal-Kunsill (UE, Euratom) Nru 1311/2013⁹ għall-finanzjament tan-nefqa relatata mas-suq u tal-pagamenti diretti, trid tiġi stabbilita rata ta' aġġustament għall-pagamenti diretti meta t-tbassir tal-finanzjament tal-mizuri ffinanzjati skont dak is-sottolimitu massimu għal sena finanzjarja partikulari jindika li jkun se jinqabżu l-limiti massimi annwali applikabbli.
- (3) L-ammont tar-riżerva għall-krizijiet fis-settur agrikolu, li huwa previst li jiddaħhal fl-abbozz tal-baġit tal-Kummissjoni għall-2015, jammonta għal EUR 433 miljun fi prezzijiet attwali. Biex jiġi kopert dan l-ammont, il-mekkaniżmu tad-dixxiplina

⁶ ĠU C , , p. .

⁷ ĠU C , , p. .

⁸ Ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jħassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (ĠU L 347, 20.12.2013, p. 549).

⁹ Ir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

finanzjarja jrid japplika għall-pagamenti diretti mnizzlin fl-Anness I tar-Regolament tal-Kunsill (KE) Nru 73/2009¹⁰ għas-sena kalendarja tal-2014.

- (4) It-tbassir preliminari għall-pagamenti diretti u għan-nefqa relatata mas-suq li għandhom jiġu stabbiliti fl-abbozz tal-baġit tal-Kummissjoni għall-2015 jindika li m'hemmx bżonn ta' iktar dixxiplina finanzjarja.
- (5) Skont l-Artikolu 26(2) tar-Regolament (UE) Nru 1306/2013, il-Kummissjoni trid tressaq proposta lill-Parlament Ewropew u lill-Kunsill dwar ir-rata ta' aġġustament sa mhux aktar tard mill-31 ta' Marzu tas-sena kalendarja li għaliha tkun tapplika dik ir-rata ta' aġġustament.
- (6) B'mod ġenerali, il-bdiewa li jressqu applikazzjoni għall-ghajnuna għall-pagamenti diretti għal sena kalendarja waħda (N) jithallsu f'perjodu fiss tal-pagamenti li jkun fis-sena finanzjarja (N+1). Madanakollu, l-Istati Membri għandhom il-possibbiltà, sa ċertu limitu, li jagħmlu pagamenti tard lill-bdiewa fi żmien li jkun wara dan il-perjodu tal-pagamenti, mingħajr limitu taż-żmien. It-tali pagamenti tard jistgħu jsiru f'sena finanzjarja li tkun iktar tard minn dik imsemmija hawn fuq. Meta d-dixxiplina finanzjarja tiġi applikata għal sena kalendarja partikulari, ir-rata ta' aġġustament m'għandhiex tiġi applikata għal pagamenti li għalihom l-applikazzjonijiet għall-ghajnuna jkunu tressqu fi snin kalendarji oħrajn, minbarra dik li għaliha tapplika d-dixxiplina finanzjarja. Għaldaqstant, biex jiġi żgurat it-trattament ugwali tal-bdiewa, huwa xieraq li jiġi stipulat li r-rata ta' aġġustament għandha tiġi applikata biss għall-pagamenti li għalihom l-applikazzjonijiet għall-ghajnuna jkunu tressqu fis-sena kalendarja li għaliha tapplika d-dixxiplina finanzjarja, irrISPettivament minn meta jsir il-pagament lill-bdiewa.
- (7) L-Artikolu 8(1) tar-Regolament (UE) Nru 1307/2013 tal-Parlament Ewropew u tal-Kunsill¹¹ jistipula li r-rata ta' aġġustament għall-pagamenti diretti stabbilita skont l-Artikolu 26 tar-Regolament (UE) Nru 1306/2013 għandha tapplika biss għall-pagamenti diretti li jkunu ta' iktar minn EUR 2 000 li għandhom jingħataw lill-bdiewa fis-sena kalendarja korrispondenti. Barra minn hekk, l-Artikolu 8(2) tar-Regolament (UE) Nru 1307/2013 jistipula li minhabba d-dhul gradwali tal-pagamenti diretti, ir-rata ta' aġġustament għandha tibda tapplika għall-Bulgarija u għar-Rumanija mill-1 ta' Jannar 2016 u għall-Kroazja mill-1 ta' Jannar 2022. Għalhekk, ir-rata ta' aġġustament li se tiġi stabbilita permezz ta' dan ir-Regolament m'għandhiex tapplika għall-pagamenti lill-bdiewa f'dawn l-Istati Membri,

ADOTTAW DAN IR-REGOLAMENT:

Artikolu 1

1. Sabiex jiġi applikat l-aġġustament previst fl-Artikoli 25 u 26 tar-Regolament (UE) Nru 1306/2013 u skont l-Artikolu 8(1) tar-Regolament (UE) Nru 1307/2013, l-ammonti tal-pagamenti, fi hdan it-tifsira tal-Artikolu 2(d) tar-Regolament (KE) Nru 73/2009, li jkunu ta' iktar minn EUR 2 000 u li għandhom jingħataw lil bidwi

¹⁰ Ir-Regolament tal-Kunsill (KE) Nru 73/2009 tad-19 ta' Jannar 2009 li jistabbilixxi regoli komuni għal skemi ta' appoġġ dirett għal bdiewa fi hdan il-politika agrikola komuni u li jistabbilixxi ċerti skemi ta' appoġġ għal bdiewa (GU L 30, 31.1.2009, p. 16).

¹¹ Ir-Regolament (UE) Nru 1307/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi regoli għal pagamenti diretti lill-bdiewa taht skemi ta' appoġġ fil-qafas tal-politika agrikola komuni u li jhassar ir-Regolament tal-Kunsill (KE) Nru 637/2008 u r-Regolament tal-Kunsill (KE) Nru 73/2009 (GU L 347, 20.12.2013, p. 608).

ghal applikazzjoni għall-ghajnuna mressqa għas-sena kalendarja tal-2014, għandhom jitnaqqsu b'1.301951 %.

2. It-tnaqqis stipulat fil-paragrafu 1 m'għandux japplika għall-Bulgarija, għar-Rumanija u għall-Kroazja.

Artikolu 2

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA		FS/14/xxxxxxxxxx	
		6.15.2014.1	
		DATA: Is-7 ta' Marzu 2014	
1.	INTESTATURA TAL-BAĠIT: Ara t-tbassir tal-baġit wara d-dixxiplina finanzjarja għal kull partita tal-baġit hawn taht: 05 03 01 01 (SPU) 05 03 01 02 (SPUE) 05 03 01 03 (Pagament separat għaz-zokkor) 05 03 01 04 (Pagament separat għall-frott u l-haxix) 05 03 01 05 (Appoġġ speċifiku skont l-Artikolu 68 – pagament diżakkoppjat) 05 03 01 06 (Pagament separat għall-frott artab) 05 03 01 07 (Pagament ridistributtiv) 05 03 02 06 (Primjum għall-baqar li jreddgħu) 05 03 02 07 (Primjum addizzjonali nazzjonali għall-baqar li jreddgħu) 05 03 02 13 (Primjum għan-nagħaġ u l-mogħoż) 05 03 02 14 (Primjum supplimentari għan-nagħaġ u l-mogħoż) 05 03 02 28 (Għajnuna għad-dud tal-harir) 05 03 02 40 (Għajnuna skont l-erja għall-qoton) 05 03 02 44 (Appoġġ speċifiku skont l-Artikolu 68 – pagament akkoppjat) 05 03 02 50 (POSEI – programmi ta' appoġġ Komunitarju) 05 03 02 52 (POSEI – il-Gzejjer tal-Eġew) 05 03 10 (Rizerva għall-kriżijiet fis-settur agrikolu)		APPROPRJAZZJONI IJIET: f' miljuni ta' Euro 29 932.0 7 898.0 282.0 12.0 511.0 12.0 p.m. 884.0 49.0 22.0 7.0 0.5 239.0 1 447.0 420.0 0.2 433.0
2.	TITLU: Proposta għal REGOLAMENT TAL-PARLAMENT EWROPEW U TAL-KUNSILL dwar l-iffissar ta' rata ta' aġġustament għall-pagamenti diretti stipulati fir-Regolament tal-Kunsill (KE) Nru 73/2009 għas-sena kalendarja tal-2014		
3.	BAŽI LEGALI: L-Artikolu 43(2) tat-Trattat dwar il-Funzjonament tal-Unjoni Ewropea		
4.	GHANIJIET: Dan ir-Regolament jistabbilixxi r-rata ta' aġġustament tad-dixxiplina finanzjarja li għandha tiġi applikata għall-ammonti tal-pagamenti diretti li jkunu ta' iktar minn EUR 2 000 li għandhom jingħataw lill-bdiewa għall-applikazzjonijiet għall-għajnuna mressqin għas-sena kalendarja tal-2014.		
5.	IMPLIKAZZJONIJIET FINANZJARJI	FUQ PERJODU TA' 12-IL XAHAR (f' miljuni ta' Euro)	GHAS-SENA FINANZJARJA ATTWALI - l-2014 (f' miljuni ta' Euro) GHAS-SENA FINANZJARJA LI JMISS - l-2015 (f' miljuni ta' Euro)
5.0	NEFQA - MAHRUĠA MILL-BAĠIT TAL-UE (GHAR-RIFUŻJONIJIET/GHALL-INTERVENTI) - MAHRUĠA MILL-AWTORITAJIET NAZZJONALI - MAHRUĠA MINN SORSI OHRAJN	- 433.0 + 433.0	mhux applikabbli - 433.0 + 433.0
5.1	DHUL - MIR-RIŻORSI PROPRJI TAL-UE		

(MILL-IMPOSTI/MID-DAZZI DOGANALI) - FIL-LIVELL NAZZJONALI					
		Fl-2015	Fl-2016	Fl-2017	Fl-2018
5.0.1	STIMA TAN-NEFQA				
5.1.1	STIMA TAD-DHUL				
5.2	METODU TAL-KALKOLU: Ara l-kummenti				
6.0	IL-PROĠETT JISTA' JIĠI FFINANZJAT MILL-APPROPRJAZZJONIJIET IMDAHHLIN FIL-KAPITOLU RILEVANTI TAL-BAĠIT ATTWALI?				mhux applikabbli
6.1	IL-PROĠETT JISTA' JIĠI FFINANZJAT PERMEZZ TA' TRASFERIMENT BEJN IL- KAPITOLI TAL-BAĠIT ATTWALI?				mhux applikabbli
6.2	SE JKUN MEHTIEĠ BAĠIT SUPPLIMENTARI?				LE
6.3	SE JKUN MEHTIEĠ LI JIDDAHHLU APPROPRIJAZZJONIJIET F'BAĠITS FUTURI?				LE
OSSERVAZZJONIJIET:					
Il-kalkolu tar-rata ta' aġġustament tad-dixxiplina finanzjarja jifforma parti mit-thejjija tal-abbozz tal-baġit għall-2015.					
L-ammont tar-rizerva għall-krizijiet fis-settur agrikolu, li huwa previst li jiddaħhal fl-abbozz tal-baġit tal-Kummissjoni għall-2015, jammonta għal EUR 433 miljun fi prezzijiet attwali. Abbażi tal-ewwel stimi tal-approprijazzjonijiet tal-baġit għall-pagamenti diretti u għan-nefqa relatata mas-suq, wara t-trasferimenti finanzjarji bejn l-FAEG u l-FAEŻR, x'aktarx li s-sottolimitu massimu tal-FAEG għall-2015 mhux se jinqabeż.					
Għalhekk, it-tnaqqis totali li jirriżulta mill-applikazzjoni tad-dixxiplina finanzjarja jammonta għal EUR 433 miljun. Ir-rata ta' aġġustament tad-dixxiplina finanzjarja hija ta' 1.301951 %. Din giet ikkalkulata billi tqies il-fatt li hija għandha tapplika biss għal ammonti li jkunu ta' iktar minn EUR 2 000, u li hija se tapplika fl-Istati Membri kollha, hliel fil-Bulgarija, r-Rumanija u l-Kroazja. Minhabba li l-pagamenti diretti fil-Bulgarija, fir-Rumanija u fil-Kroazja jinsabu fil-proċess tad-dhul gradwali tagħhom fis-sena kalendarja tal-2014, id-dixxiplina finanzjarja mhix se tapplika għal dawn l-Istati Membri.					
L-applikazzjoni ta' din ir-rata ta' aġġustament se jwassal għal tnaqqis fl-ammonti tal-pagamenti diretti għal-linji baġitarji li jkopru n-nefqa marbuta mal-applikazzjonijiet għall-ghajjnuna mressqin mill-bdiewa għas-sena kalendarja tal-2014 (is-sena finanzjarja tal-2015). L-ammont stmat tat-tnaqqis minhabba d-dixxiplina finanzjarja għal kull partita tal-baġit huwa dak li ġej:					
					<i>f' miljuni ta' Euro</i>
05 03 01 01 (SPU)					332.8
05 03 01 02 (SPUE)					56.4
05 03 01 03 (Pagament separat għaz-zokkor)					3.1
05 03 01 04 (Pagament separat għall-frott u l-haxix)					0.1
05 03 01 05 (Appoġġ speċifiku skont l-Artikolu 68 – pagament diżakkoppjat)					5.9
05 03 01 06 (Pagament separat għall-frott artab)					0.1
05 03 01 07 (Pagament ridistributtiv)					p.m.
05 03 02 06 (Primjum għall-baqar li jreddgħu)					10.5
05 03 02 07 (Primjum addizzjonali nazzjonali għall-baqar li jreddgħu)					0.6
05 03 02 13 (Primjum għan-nagħaġ u l-mogħoż)					0.2
05 03 02 14 (Primjum supplimentari għan-nagħaġ u l-mogħoż)					0.1
05 03 02 28 (Għajjnuna għad-dud tal-harir)					0.0
05 03 02 40 (Għajjnuna skont l-erja għall-qoton)					3.0
05 03 02 44 (Appoġġ speċifiku skont l-Artikolu 68 – pagament akkoppjat)					15.5
05 03 02 50 (POSEI – programmi ta' appoġġ Komunitarju)					4.7
05 03 02 52 (POSEI – il-Gzejjer tal-Eġew)					0.0
Ammont totali					433.0
Il-bilanċ nett disponibbli għan-nefqa tal-FAEG għall-2015, li fuqu ssejjes dan il-kalkolu tad-dixxiplina finanzjarja, huwa ta' EUR 44 190 miljun. Dan gie kkalkulat abbażi tas-sottolimitu massimu stabbilit għan-nefqa relatata mas-suq u għall-pagamenti diretti fl-intestatura 2 skont ir-Regolament tal-Kunsill (UE, Euratom) Nru 1311/2013, wara li tqiesu l-ammonti tat-trasferimenti finanzjarji bejn l-FAEG u l-FAEŻR skont l-Artikolu 136b tar-Regolament (KE) Nru 73/2009 u l-Artikolu 66 tar-Regolament (UE) Nru 1307/2013, kif ukoll					

in-notifiki mibghutin mill-Istati Membri skont l-Artikolu 136a tar-Regolament (KE) Nru 73/2009.

Ir-Regolament propost ghandu implikazzjonijiet baġitarji minhabba li l-ewwel stimi tal-appropriazzjonijiet tal-baġit għall-pagamenti diretti (qabel ma tqieset id-dixxiplina finanzjarja) tnaqqsu bl-ammonti murija hawn fuq, wara li giet applikata r-rata ta' aġġustament proposta f'dan l-abbozz tar-Regolament. Minhabba f'hekk, l-appropriazzjonijiet mitlubin għall-Kapitolu 05 03 (L-għajnuniet diretti) u previsti li jiddaħħlu fl-abbozz tal-baġit għall-2015, mogħtija fil-punt 1 ta' din id-dikjarazzjoni finanzjarja għall-partiti tal-baġit li huma suġġetti għad-dixxiplina finanzjarja, jiżguraw li jiġi stabbilit l-ammont tar-riżerva għall-krizijiet fis-settur agrikolu.